

" ... አንድ ኮማንዶ... "

- ሀ**
- የኢትዮጵያ ሕዝብ የጋራ ትግል ሸንጎ (ሸንጎ)**
1. የኢትዮጵያ ዲሞክራሲያዊ ሃይሎች ሕብረት
 2. የኢትዮጵያ ሕዝባዊ አብዮታዊ ፓርቲ ዲሞክራት
 3. ትግራይ ዲሞክራሲያዊ ትብብር፤
 4. ትንሳኤ የኢትዮጵያ አረበኞች ሕብረት
 5. ታጠቅ ለነጻይቱ ኢትዮጵያ ዲሞክራሲያዊ ንቅናቄ
 6. የኢትዮጵያ መድሀን ዲሞክራሲያዊ ፓርቲ
 7. የኢትዮጵያ ፖለቲካ እስረኞች አንድነት ኮሚቴ በካናዳ
 8. የኢትዮጵያ የሲቪክ ማህበረሰብ ስብሰባ በእንግሊዝ አገር
 9. የኢትዮ-ካናዳ የዲሞክራሲ መድረክ
 10. የኢትዮጵያ-ብሔራዊ ሽግግር ኮሚቴ
 11. የኢትዮጵያውያን የጋራ መድረክ በኖርዌይ
 12. የዳላስ ሁሉን አቀፍ ጉባዔ ድጋፍ

- ለ**
- «የኢትዮጵያ የፖለቲካና የሲቪክ ዲሞክራሲያዊ ሃይሎች የጋራ መርህና የትግል ጥሪ»**
1. የኢትዮጵያ ሕዝብ የጋራ ትግል ሸንጎ (ሸንጎ)
 2. ጥምረት ለነጻነት ለእኩልነት ለፍትህ በኢትዮጵያ
 3. የኢትዮጵያ አበይት ጉዳዮች መወያያ ሒደት፤
 4. ብሩህ ኢትዮጵያ ሕዝባዊ ንቅናቄ
 5. ኦነግ (በጄኔራል ከማል ገልቹ የሚመራው)
 6. የኢትዮጵያ ብሔራዊ ሽግግር ምክር ቤት
 7. ዓለም አቀፍ ሕዝባዊ ንቅናቄ ለለ ውጥ በኢትዮጵያ/በቃ፤
 8. መላው ኢትዮጵያ ሶሻሊስት ንቅናቄ(መ.አ.ሶ.ን.)
 9. የኢትዮጵያ ድንበር ጉዳይ ኮሚቴ
 10. Advocacy for Ethiopia
 11. March 4 Freedom.

- ሐ**
- «የሕዝቦች ትብብር ለነጻነትና ለዲሞክራሲ»**
1. ኦሮሞ ነጻነት ግንባር (ኦነግ)-ኢብሳ
 2. ኦጋዴን ብሔራዊ ነጻነት ግንባር፤
 3. የሲዳማ ነጻነት ግንባር
 4. ሌሎች እጩ አባል ድርጅቶች
- መ**
- «የኢትዮጵያውያን ጥምረት ለዲሞክራሲያዊ ለውጥ»**
1. የጋምቤላ ሕዝብ ነጻነት ንቅናቄ
 2. የቤኒሻንጉል ሕዝብ ንቅናቄ
 3. የኢትዮጵያ ሕዝቦች ፍትህና እኩልነት ግንባር
 4. የኢትዮጵያ ሕዝብ አርበኞች ግንባር
 5. የአማራው ዲሞክራሲያዊ ንቅናቄ
 6. የትግራይ ሕዝብ ዲሞክራሲያዊ ንቅናቄ

አንባቢዎች ከላይ ቀድመው የተቀመጡትን ሰንጠረዦች ልብ ብላችሁ ተመልከቷቸው። ከዚህ በታች የሚሰፍረው ቃል ስለነሱ እየተረከ ይሄዳል ተከታተሉ።

መሰባሰብ መልካም ነው። የመሰባሰብ ዘመን ውስጥም እንገኛለን። ስለሆነም ነው እኔም ስብሰቦቼን ስብሰቤ በቅድሚያ ያስቀመጥኳቸው። ትንሽ ትንሽም ቢሆን በየመደባቸው የምልላቸውም አለኝ።- ከሰንጠረዥ «ሀ» ልጀምር፤ ከ18 - 20 ሜይ 2012 በአታዎ ካናዳ የተጠራው ጉባዔ «...ለአንድነት የግንባር ምሥረታ...» የሚል ሲሆን፤ ጉባዔው መስርቶ የተነሳው ግን፤ «የኢትዮጵያ ሕዝብ የጋራ ሸንጎ (ሸንጎ)» የሚል ነው። ለምን ግንባር ምሥረታው ቀርቶ ወደ ሸንጎ እንደተቀየረ የሚገልጽ ምንም ዓይነት መግለጫ አልሰጧቸውም። ይህን ጉባዔ ለማዘጋጀት ከሁለት ዓመት ተኩል በላይ ውጣ ውረድን እንደጠየቀ፤ አዘጋጆቹ በተደጋጋሚ በተለያዩ የዜና ማሰራጫዎች ሲገልጹ እንደነበረ ይታወሳል። ሸንጎው በሰንጠረዥ ከ1 እስከ 6 ተራ ቁጥር የፖለቲካ ድርጅቶች፤ ከ7 እስከ 12 የሲቪክ ማህበራት የሚላቸውን ያቀፈ ሲሆን፤ በድምሩ 12 ስብሰባችን አካቷል። ይህ ሸንጎ ከተቋቋመበት ጊዜ በኋላ ያሉት ወራቶች የተለያዩ ድርጅቶች በአንድ ወይም በሌላ ስም የሆነ ትብብር መፍጠር የጀመሩበት ዘመን ነበር ማለት ይቻላል። ወደ ሰንጠረዥ «ለ» ተሻገሩ፤ «የኢትዮጵያ የፖለቲካና የሲቪክ ዲሞክራሲያዊ ሃይሎች የጋራ መርህና የትግል ጥሪ» የሚባለው በሰንጠረዥ የ12 ድርጅቶች ስብሰብ የሆነውን ሸንጎንና ሌላ አንድ ጥምረትንና 9 ነጠላ ድርጅቶችን ጨምሮ በድምሩ 11 ስብሰባችን አካትቶ ነገሱ 1ቀን 2004 ዓ.ም. ተቋቋመ። ይህ የሆነው ሸንጎ ከተቋቋመ ከሁለት ወር ተኩል ባነሰ የጊዜ ርቀት ውስጥ ነው። የትና መቼ ተሰብስቦ እንደተፈጠረ የሚታወቅ ነገር የለም። እንደሸንጎው በዓመትና በወራት የሚቆጠር ውጣ ውረድ እንዳልነበረበት ግን ግልጽ ነው። የተቋቋመበትን ጊዜ በተመለከተ ግን የግድ እሳቤ ውስጥ መግባት ያለበት ጉዳይ አለ።

ጊዜው የጠቅላይ ሚኒስትር መለሰ ዜናዊ ሕመማቸውና ሞታቸው በፈረቃ ተቃዋሚንም ሆነ ደጋፊን ሽግግር ሲያጫወቱት የነበረ ጊዜ ሲሆን፤ በተቃዋሚ በኩል መለሰ ሲሞቱ ቢሯቸው ክፍት ስለሚሆን፤ ስልጣን የሚጠብቃት እረኛ በማጣቷ፤ ከኤተመንግሥት ወጥታ ስትብር በወጥመድ ለመያዝ ያሰፈሰፈ ይመስል ነበር ቢባል፤ ብዙ የሚያሳግ ግንዛቤ አይመስለኝም። በዚያው ሰዎንም ነበር ጥምረትና ኦነግ (የጄ/ል ከማል ገልቹም) አሊያንስ ፈጠሩ ተብሎ የተወራው፤ ነገር ግን ወሬውን አጣጥመን ሳንጨርስ፤ በነገሱ 1ቀን 2004 ዓ.ም. የተቋቋመው ስብሰብ (ሰንጠረዥ «ለ») ውስጥ ሁለቱ የአሊያንስ አባል ድርጅቶች ተነጣጥለው ገብተው እናገኛቸዋለን፤ ከዚያ ወዲህም የአሊያንስ ጉዳይ ኮሽታው ይጠፋል። ከዚህ ወደ ሰንጠረዥ «ሐ» ፊታችንን ስናዞረ ደግሞ፤ ጁላይ 25ቀን 2012 «የሕዝቦች ትብብር ለነጻነትና ለዲሞክራሲ» በሚል በሰንጠረዥ ከ1 እስከ 3 ተራ ቁጥር ያሉትን ስብሰባችን ሌሎች ስማቸውና፤ ቁጥራቸው ወዘተ የማይታወቅ በ4ኛ ተራ ቁጥር ላይ እጩዎች የሚላቸውን አቅፎ መቋቋሙን እናጠናለን። በነገራችን ላይ እኔ ይህቺን በምጫጭርበት ሰዓት ከነዚህ 4 ስብሰባች ውስጥ በተራ ቁጥር 2 የተቀመጠው የኦጋዴን ንቅናቄ ከወያኔ/ኢሕአዴግ ጋር ድርድር ተቀምጧልን እየሰማን ነው። ትንሽ ለየት ያለ የምስራች የሚባል አንድ የማስታወሻው ደግሞ፤- ግንቦት 7ትን፤ የአፋር ፓርቲን፤ የኢትዮጵያ አንድነትና ፍትህ ንቅናቄን አቅፎ ከተቋቋመው ጥምረት በሚል ከሚታወቀው ስብሰብ ውስጥ ሁለቱ፤ ማለትም የኢትዮጵያ አንድነትና ፍትህ ንቅናቄና ግንቦት 7 መዋሃድ ነው። ውህዱ ግን ማን እንደሚባል መረጃ የለኝም። ያም ሆነ ይህ ግን፤ የዛሬው ጥምረት የሁለት ድርጅቶች ጥምር - የአፋር ፓርቲና ውሕዱ ነው ማለት ነው። አሁን ሰንጠረዥ «ሐ» ላይ ደርሰናል፤ በዚህ ሰንጠረዥ ውስጥ የተዘረዘሩት

ድርጅቶች ደግሞ፤ «የኢትዮጵያውያን ጥምረት ለዲሞክራሲያዊ ለውጥ» የሚለውን መስከረም 17 2005 ያቋቋሙት ሲሆን፤ ይህኛውን ክሌሎቹ ለየት የሚያደርገው አንድ ነገር አለ። የቀደሙቱ በሙሉ መናኸሪያቸው አውሮፓና አሜሪካ ሲሆን፤ እነዚህኞቹ ግን የከተሙት በአንድ የጎረቤት አገር ውስጥ ነው።

ሌላው መጤን ያለበት ደግሞ፤ እነዚህ ስብስቦች የተፈጠሩት ከሜይ 20ቀን 2012 እስከ መስከረም 17ቀን 2012 ድረስ ከአምስት ወር ባልበለጠ የጊዜ ርቀት ውስጥ ሲሆን፤ ሁሉንም አንድ የሚያደርጋቸው ጉዳይ ደግሞ፤ እስካሁን ከአንዳቸውም ቢሆን ይህ ተፈጻሚ፤ ያ ተደረገ፤ እዚህ ደረሰን፤ እዚያ ጀምረናል የሚል ነገር የለም። ሰንጠረዥ «ሐ» እና «መ» ን በተመለከተ ለግንዛቤያችሁ እንዲሆን ከማድረግ ያለፈ የምገፋበት ሃሳብ የለኝም። ስለ ሰንጠረዥ «ሀ» እና «ለ» ግን የሚከተለው አለኝ።

ሁለቱን ሰንጠረዦች ልብ በሏቸው። ሸንጎውን ያቋቋሙት ተዋንያን ደጋግመው እንደነገሩን፤ በሁለት ዓመቱ የዝግጅት ጊዜ ካጠፉበት አንዱና ዋናው ጉዳይ፤ አሉ የተባሉ የፖለቲካና ሌሎች ስብስቦችን በመቅረብና በማወያየት ዛሬ ሸንጎ ይዞት ለወጣው መፈክር ተባባሪዎችን ለማሰባሰብ ያደረገው ጥረት አንደነበረ ነው። አባባሉን እንደዘውና ታዲያ፤ ሸንጎው በሜይ ወር በተቋቋመበት ጊዜ በሰንጠረዥ «ለ» ውስጥ ከቁጥር 2 እስከ 11 ድረስ ካሉት ስንቶቹ ናቸው የሸንጎው አዘጋጅ ሊደርሳቸው ያልቻለው? ወይስ ደርሷቸው አልተቀበሉትም? ወይስ ስብስቦቹ ሸንጎው ከተቋቋመ በኋላ የተፈጠሩ ናቸው? ወይስ ጭራሹኑ ድርጅቶቹን ሸንጎው ሊያሰባሰባቸው አልፈለገም? መልስ የለኝም። ከጥያቄዎቹ ጋር ልተዋችሁ።

ስለእነዚህ በየመልኩ የዘረዘርኳቸው ስብስቦች መረጋጋት የሌለበት ጉዳይ ግን፤ የሁሉም ዋና አላማ የወያኔ/ኢሕአዴግን ሥርዓት የሚቃወሙ፤ ሊያስወገዱትም የሚሹና የማስወገጃውንም ዘዴና መላም ይጠቋቁሙ መሆናቸው ነው። በተጨማሪም እየሆነ ስላለው ጉዳይ ግን ቀደም ብዬ እንደጠቀምኩት በይደር ከምይዘው በስተቀር መልስ የለኝም። ከዚህ ቀጥሎ ግን፤ ጉዳዩን ከተነሳሁበት ርዕስ «...አንድ ኮማንዶ...» ከሚለው ጋር ያለውን ግንኙነት ላመላክትና ሃሳቤን ልቋጭ።

ነገሩ እንዲህ ነው። በደርግ ዘመን የነበሩት የኢትዮጵያ ኦርቶዶክስ ተዋህዶ ቤተክረስቲያን ፓትርያርክ አቡነ ቴዎፍሎስ በጸረ-አብዮትነት ታስረው በነበረበት ጊዜ ከመገደላቸው በፊት፤ አብረዋቸው ታስረው ከነበሩ አንድ ሰው ጋር ሲጨዋውቱ - ልክ እኔ ዛሬ ለእናንተ እነዚህና እነዚያ ድርጅቶች፤ ስብስቦች... ወዘተ እያልኩ ከላይ እንደደረደርኩላችሁ - ሰውየውም ስለቤተሰቡ እንስቶ ሲያወራላቸው፤ በርከት ያሉ የኮማንደርነት ማዕረግ ያላቸው ዘመዶች እንዳሉት በመዘርዘር እከሌ የተባለው አጎቱ ኮማንደር ነው። እከሌ የተባለ ወንድሜም ኮማንደር ነው። እከሌ የተባለው ያጎቱ ልጅ ኮማንደር ነው እያለ ሲደረድርላቸው በሚገባ ካዳመጡት በኋላ፤ ለነገሩ ደህና ደህና ዘመዶች ናቸው ያሉህ፤ ግን እኮ ታዲያ ከዚህ ሁሉ ኮማንደር ይልቅ አሁን የሚያስፈልገው አንድ ኮማንደር ነበር አሉት ይባላል። አንባቢዎች እንግዲህ የኔን ድርድሮች በደንብ ካጤናችሁ በኋላ ከዚህ ሁሉ እኮ ታዲያ ... ብላችሁ ቀጥሉበት። መልካም ጊዜ።

አሹብር ነኝ
ashebir@t-online.de